

PARROĊĊA SANT'ANNA WIED IL-GĦAJN

AVVIŻI 17 TA' NOVEMBRU 2019

Weekend Irtir għall-Adolexxenti u ż-Żgħażaġh

Matul dan il-weekend 50 żagħżuġh u żagħżuġha qed jagħmlu weekend irtir bl-isem 'Connect' ġewwa s-Seminarju tal-Arċisqof, ir-Rabat, bi tnejn għall-Avvent. Nitolbu għalihom u għall-gruppi taż-żgħażaġh tal-parroċċa tagħna.

Laqgħa għall-ġenituri li wliedhom ser jirċievu l-Grizma tal-Isqof

Il-Ħamis 21 ta' Novembru 2019 fis-7:15pm ser issir laqgħa għall-ġenituri li wliedhom ser jirċievu s-Sagrament tal-Grizma tal-Isqof fil-Knisja Parrokkjali.

L-Assemblea Djoċesana

Il-Ħamis 21 u l-Ġimgħa 22 ta' Novembru 2019 fis-6:30pm ser tiltaqa' l-Assemblea Djoċesana fiċ-Ċentru Animazzjoni u Komunikazzjoni, B'Kara. F'din l-Assemblea flimkien mal-Arċisqof, jiltaqgħu rappreżentanti tal-oqsma differenti tal-Knisja f'Malta bi tnejn għall-pjan pastorali tad-Djoċesi ta' Malta.

Bike hike

Is-Sibt 23 ta' Novembru 2019 qed norganizzaw *bike hike* għal kulħadd. Nitilqu fis-7:00am minn quddiem is-Sala Sant'Anna sa 12:00pm.

Għeluq is-Sena Liturġika

Is-Sena Liturġika tal-Knisja Kattolika tintemm bis-Solennità ta' Kristu Sultan. B'hal kull sena il-Parroċċa tagħna taħseb f'min hu vulnerabbli jew eskluż mis-soċjetà. Dan ser inwettquh fil-prattika billi ngibu xi haġa tal-ikel fil-qfief apposta fil-knisja quddiem l-ambone b'risq id-Dar Frate Jacoba li qed taqdi l-missjoni tagħha fil-parroċċa tagħna billi toffri mħabba u kenn għaž-żgħażaġh. L-oġġetti miġbura ser jingħataw nhar il-Ħadd 24 ta' Novembru 2019 fil-quddiesa tad-9:15am li ser titmexxa minn Fr Ray Scicluna OFM, saċerdot fi ħdan din il-komunità.

Festa ta' Kristu Re

Il-Ħadd 24 ta' Novembru 2019 hija l-festa ta' Kristu Re. Fil-5:00pm, l-Arċisqof jibda korteo minn fejn il-monument ta' Kristu Re, il-Furjana, li jimxi lejn il-Konkattedral ta' San Ġwann, il-Belt Valletta, fejn tingħad it-talba tal-Għasar.

***Afternoon Tea* fis-Sala Sant'Anna**

Il-Ħadd 24 ta' Novembru 2019 fit-3:00pm fis-Sala Sant'Anna jibda *Afternoon Tea*.

Dun Matthew Pulis

Il-Gimgħa 29 ta' Novembru 2019 fis-6:00pm quddiesa ta' radd il-ħajr lil Alla fi tmiem il-ħidma ta' Dun Matthew Pulis li ta s-servizz tiegħu fil-parroċċa tagħna. Kulħadd huwa mistieden.

Genesis

Kif ġie spjegat fil-Laqqgħa Ġenerali Annwali ta' Youths Marsaskala ser jibda' l-grupp għall-adolexxenti li twieldu fis-sena 2007. Ser niltaqgħu nhar ta' Sibt mit-30 ta' Novembru 2019 fl-4:30pm fiċ-Ċentru taż-Żgħażaġħ fil-Villa Apap Bologna.

Quddiesa u Barka fuq l-Omm u t-Tarbija fil-ġuf tagħha

Il-Ħadd 1 ta' Diċembru 2019 fl-10:15am ssir il-Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna li tħares lill-ommijiet u t-trabi fil-ġuf tagħhom. Mistiedna wkoll il-ġenituri li welldu tarbija biex jirringrazzjaw lil Alla.